

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೯೬)

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the Baraha font.

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಮನ್ನಾರಾಯಣೀಯಂ ॥

(ದಶಕ - ೯೬)

ಭಗವದ್ವಿಭೂತಿವರ್ಣನಂ ಕರ್ಮಜ್ಞಾನಭಕ್ತಿಮಾರ್ಗಾಧಿಕಾರಿನಿರೂಪಣಂ  
ಚಿತ್ತೋಪಶಮನಪ್ರಾರ್ಥನಾ ಚ

ತ್ವಂ ಹಿ ಬ್ರಹ್ಮೈವ ಸಾಕ್ಷಾತ್ ಪರಮುರುಮಹಿಮ -  
ನ್ನಕ್ಷರಾಣಾಮಕಾರ -

ಸ್ತಾರೋ ಮಂತ್ರೇಷು ರಾಜ್ಞಾಂ ಮನುರಸಿ ಮುನಿಷು  
ತ್ವಂ ಭೃಗುರ್ನಾರದೋಽಪಿ |

ಪ್ರಹ್ಲಾದೋ ದಾನವಾನಾಂ ಪಶುಷು ಚ ಸುರಭಿಃ  
ಪಕ್ಷಿಣಾಂ ವೈನತೇಯೋ

ನಾಗಾನಾಮಸ್ಯನಂತಸ್ಸುರಸರಿದಪಿ ಚ  
ಸ್ರೋತಸಾಂ ವಿಶ್ವಮೂರ್ತೇಃ || ೧ ||

ಬ್ರಹ್ಮಣ್ಯಾನಾಂ ಬಲಿಸ್ತ್ವಂ ಕ್ರತುಷು ಚ ಜಪಯಜ್ಞೋಽಸಿ ವೀರೇಷು ಪಾಥೋಃ  
ಭಕ್ತಾನಾಮುದ್ಧವಸ್ತ್ವಂ ಬಲಮಸಿ ಬಲಿನಾಂ ಧಾಮ ತೇಜಸ್ವಿನಾಂ ತ್ವಂ |

ನಾಸ್ಯಂತಸ್ತ್ವದ್ವಿಭೂತೇರ್ವಿಕಸದತಿಶಯಂ ವಸ್ತು ಸರ್ವಂ ತ್ವಮೇವ  
ತ್ವಂ ಜೀವಸ್ತ್ವಂ ಪ್ರಧಾನಂ ಯದಿಹ ಭವದೃತೇ ತನ್ನ ಕಿಂಚಿತ್ ಪ್ರಪಂಚೇ || ೨ ||

ಧರ್ಮಂ ವರ್ಣಾಶ್ರಮಾಣಾಂ ಶ್ರುತಿಪಥವಿಹಿತಂ ತ್ವತ್ಪರತ್ವೇನ ಭಕ್ತ್ಯಾ  
ಕುರ್ವಂತೋಽಂತರ್ವಿರಾಗೇ ವಿಕಸತಿ ಶನಕೈಃ ಸಂತ್ಯಜಂತೋ ಲಭಂತೇ |

ಸತ್ತಾಸ್ಥೂರ್ತಿಪ್ರಿಯತ್ವಾತ್ಮಕಮಖಿಲಪದಾರ್ಥೇಷು ಭಿನ್ನೇಷ್ಟಭಿನ್ನಂ  
ನಿರ್ಮೂಲಂ ವಿಶ್ವಮೂಲಂ ಪರಮಮಹಮಿತಿ ತ್ವದ್ವಿಭೋಧಂ ವಿಶುದ್ಧಂ || ೩ ||

ಜ್ಞಾನಂ ಕರ್ಮಾಪಿ ಭಕ್ತಿ ಸ್ಮಿತಯಮಿಹ ಭವತ್ಪ್ರಾಪಕಂ ತತ್ರ ತಾವ -  
 ನಿರ್ವಿಣ್ಣಾನಾಮಶೇಷೇ ವಿಷಯ ಇಹ ಭವೇತ್ ಜ್ಞಾನಯೋಗೇಽಧಿಕಾರಃ |  
 ಸಕ್ತಾನಾಂ ಕರ್ಮಯೋಗಸ್ತ್ವಯಿ ಹಿ ವಿನಿಹಿತೋ ಯೇ ತು ನಾತ್ಯಂತಸಕ್ತಾಃ  
 ನಾಪ್ಯತ್ಯಂತಂ ವಿರಕ್ತಾಸ್ತ್ವಯಿ ಚ ಧೃತರಸಾ ಭಕ್ತಿಯೋಗೋ ಹ್ಯಮೀಷಾಂ || ೪ ||

ಜ್ಞಾನಂ ತ್ವದ್ಭಕ್ತತಾಂ ವಾ ಲಘು ಸುಕೃತವಶಾನ್ಮರ್ತ್ಯಲೋಕೇ ಲಭಂತೇ  
 ತಸ್ಮಾತ್ತತ್ತ್ವೈವ ಜನ್ಮ ಸ್ಪೃಹಯತಿ ಭಗವನ್ ನಾಕಗೋ ನಾರಕೋ ವಾ |  
 ಆವಿಷ್ಟಂ ಮಾಂ ತು ದೈವಾದ್ಭವಜಲನಿಧಿಪೋತಾಯಿತೇ ಮರ್ತ್ಯದೇಹೇ  
 ತ್ವಂ ಕೃತ್ವಾ ಕರ್ಣಧಾರಂ ಗುರುಮನುಗುಣವಾತಾಯಿತಸ್ತಾರಯೇಥಾಃ || ೫ ||

ಅವ್ಯಕ್ತಂ ಮಾರ್ಗಯಂತಃ ಶ್ರುತಿಭಿರಪಿ ನಯೈಃ  
 ಕೇವಲಜ್ಞಾನಲುಬ್ಧಾಃ  
 ಕ್ಲಿಶ್ಯಂತೇಽತೀವ ಸಿದ್ಧಿಂ ಬಹುತರಜನುಷಾ -  
 ಮಂತ ಏವಾಪ್ನುವಂತಿ |  
 ದೂರಸ್ಥಃ ಕರ್ಮಯೋಗೋಽಪಿ ಚ ಪರಮಫಲೇ  
 ನನ್ವಯಂ ಭಕ್ತಿಯೋಗ -  
 ಸ್ವಾಮೂಲಾದೇವ ಹೃದ್ಯಸ್ತ್ವರಿತಮಯಿ ಭವ -  
 ತ್ಪ್ರಾಪಕೋ ವರ್ಧತಾಂ ಮೇ || ೬ ||

ಜ್ಞಾನಾಯೈವಾತಿಯತ್ನಂ ಮುನಿರಪವದತೇ ಬ್ರಹ್ಮತತ್ತ್ವಂ ತು ಶೃಣ್ವನ್  
 ಗಾಢಂ ತ್ವತ್ಪಾದಭಕ್ತಿಂ ಶರಣಮಯತಿ ಯಸ್ತಸ್ಯ ಮುಕ್ತಿಃ ಕರಾಗ್ರೇ |  
 ತ್ವದ್ಧ್ಯಾನೇಽಪಿಹ ತುಲ್ಯಾ ಪುನರಸುಕರತಾ ಚಿತ್ತಚಾಂಚಲ್ಯಹೇತೋ -  
 ರಭ್ಯಾಸಾದಾಶು ಶಕ್ಯಂ ತದಪಿ ವಶಯಿತುಂತ್ವತ್ಕೃಪಾಚಾರುತಾಭ್ಯಾಂ || ೭ ||

ನಿರ್ವಿಣ್ಣಃ ಕರ್ಮಮಾರ್ಗೇ ಖಿಲು ವಿಷಮತಮೇ  
 ತ್ವತ್ಕಥಾದೌ ಚ ಗಾಢಂ  
 ಜಾತಶ್ರದ್ಧೋಽಪಿ ಕಾಮಾನಯಿ ಭುವನಪತೇ  
 ನೈವ ಶಕ್ನೋಮಿ ಹಾತುಂ |

ತದ್ಭಯೋ ನಿಶ್ಚಯೇನ ತ್ವಯಿ ನಿಹಿತಮನಾ  
 ದೋಷಬುದ್ಧ್ಯಾ ಭಜಂಸ್ತಾನ್  
 ಪುಷ್ಣೀಯಾಂ ಭಕ್ತಿಮೇವ ತ್ವಯಿ ಹೃದಯಗತೇ  
 ಮಂಕ್ಷು ನಂಕ್ಷ್ಯಂತಿ ಸಂಗಾಃ || ೮ ||

ಕಶ್ಚಿತ್ ಕ್ಲೇಶಾರ್ಜಿತಾರ್ಥಕ್ಷಯವಿಮಲಮತಿ -  
 ನುರ್ದ್ಯಮಾನೋ ಜನೌಘೈಃ  
 ಪ್ರಾಗೇವಂ ಪ್ರಾಹ ವಿಪ್ರೋ ನ ಖಿಲು ಮಮ ಜನಃ  
 ಕಾಲಕರ್ಮಗ್ರಹಾ ವಾ |  
 ಚೇತೋ ಮೇ ದುಃಖಹೇತುಸ್ತದಿಹ ಗುಣಗಣಂ  
 ಭಾವಯತ್ಸರ್ವಕಾರೀ -  
 ತ್ಯುಕ್ತ್ವಾ ಶಾಂತೋ ಗತಸ್ತ್ವಾಂ ಮಮ ಚ ಕುರು ವಿಭೋ  
 ತಾದೃಶೀಂ ಚಿತ್ತಶಾಂತಿಂ || ೯ ||

ಐಲಃ ಪ್ರಾಗುರ್ವಶೀಂ ಪ್ರತ್ಯತಿವಿವಶಮನಾಃ  
 ಸೇವಮಾನಶ್ಚಿರಂ ತಾಂ  
 ಗಾಢಂ ನಿವಿದ್ಯ ಭೂಯೋ ಯುವತಿಸುಖಮಿದಂ  
 ಕ್ಷುದ್ರಮೇವೇತಿ ಗಾರ್ಯ |  
 ತ್ವದ್ಭಕ್ತಿಂ ಪ್ರಾಪ್ಯ ಪೂರ್ಣಃ ಸುಖಿತರಮಚರ -  
 ತ್ವದ್ವದುದ್ಧೂತಸಂಗಂ  
 ಭಕ್ತೋತ್ತಂಸಂ ಕ್ರಿಯಾ ಮಾಂ ಪವನಪುರಪತೇ  
 ಹಂತ ಮೇ ರುಂಧಿ ರೋಗಾನ್ || ೧೦ ||